
Brahmakritam 07 Shiva Stotram

—
—
బ్రహ్మకృతం ౭ శివస్తోత్రమ్
—
—

Document Information



Text title : Brahmakritam 07 Shiva Stotram

File name : brahmakRRitaM07shivastotram.itx

Category : shiva, skandapurANa, stotra

Location : doc_shiva

Proofread by : PSA Easwaran

Description/comments : skandapurANa | kAshIkhaNDa | uttarakhaNDa | adhyAya 73/101-140||

Latest update : June 24, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 24, 2025

sanskritdocuments.org



బ్రహ్మకృతం ౭ శివస్తోత్రమ్



బ్రహ్మోవాచ ।

(బుధేశ్వర లిఙ్గ, ఓఙ్కారేశ్వర లిఙ్గ)

నమ ఓఙ్కారరూపాయ నమోఽక్షరవపుర్ణతే ।

నమోఽకారాదివర్ణానాం ప్రభవాయ సదాశివ ॥ ౧౦౧॥

అకారస్వముకారస్వం మకారస్వమనాకృతే ।

ఋగ్యజుః సామరూపాయ రూపాతీతాయ తే నమః ॥ ౧౦౨॥

నమో నాదాత్మనే తుభ్యం నమో బిన్దకలాత్మనే ।

అలిఙ్గలిఙ్గరూపాయ సర్వరూపస్వరూపిణే ॥ ౧౦౩॥

నమస్తే ధామనిధయే నిధనాదివివర్జిత ।

నమో భవాయ రుద్రాయ శర్వాయ చ నమోఽస్తుతే ॥ ౧౦౪॥

నమ ఉగ్రాయ భీమాయ పశూనాం పతయే నమః ।

నమస్తారస్వరూపాయ సమ్భవాయ నమోఽస్తు తే ॥ ౧౦౫॥

అమాయాయ నమస్తుభ్యం నమః శివతరాయ తే ।

కపర్దినే నమస్తుభ్యం శితికణ్ఠ నమోఽస్తు తే ॥ ౧౦౬॥

మీఢుష్టమాయ గిరిశ శిపివిష్ణాయ తే నమః ।

నమోఽహ్రాస్వాయ ఖర్వాయ బృహతే వృద్ధరూపిణే ॥ ౧౦౭॥

కుమారగురవే తుభ్యం కుమారవపుషే నమః ।

నమః శ్వేతాయ కృష్ణాయ పీతాయారుణమూర్తయే ॥ ౧౦౮॥

ధూమ్రవర్ణాయ పిఙ్గాయ నమః కిర్మీరవర్చనే ।

నమః పాటలవర్ణాయ నమో హరితతేజసే ॥ ౧౦౯॥

నానావర్ణస్వరూపాయ వర్ణానాం పతయే నమః ।

నమస్తే స్వరరూపాయ నమో వ్యఙ్జనరూపిణే ॥ ౧౧౦॥

ఉదాత్తాయానుదాత్తాయ స్వరితాయ నమో నమః ।

ప్రాస్వదీర్షస్తుతేశాయ సవిసర్గాయ తే నమః ॥ ౧౧౧ ॥
 అనుస్వారస్వరూపాయ నమస్తే సానునాసిక ।
 నమో నిరనునాసాయ దన్వతాలవ్యరూపిణే ॥ ౧౧౨ ॥
 ఓష్ఠ్యోరస్వస్వరూపాయ నమః ఊష్మస్వరూపిణే ।
 అన్వస్థాయ నమస్తుభ్యం పఞ్చమాయ పినాకినే ॥ ౧౧౩ ॥
 నిషాదాయ నమస్తుభ్యం నిషాదపతయే నమః ।
 వీణావేణుమృదఙ్గాది వాద్యరూపాయ తే నమః ॥ ౧౧౪ ॥
 నమస్తారాయ మన్ద్రాయ ఘోరాయాఘోరమూర్తయే ।
 నమస్తానస్వరూపాయ మూర్చ్ఛనాపతయే నమః ॥ ౧౧౫ ॥
 స్థాయిసఞ్చారిభేదేన నమో భావస్వరూపిణే ।
 తాలప్రియాయ తాలాయ లాస్యతాణ్డవజన్మనే ॥ ౧౧౬ ॥
 తౌర్యత్రికస్వరూపాయ తౌర్యత్రికమహాప్రియ ।
 తౌర్యత్రికకృతాం భక్త్యా నిర్వాణశ్రీప్రదాయక ॥ ౧౧౭ ॥
 స్థూలసూక్ష్మస్వరూపాయ దృశ్యాదృశ్యస్వరూపిణే ।
 అర్వాచీనాయ చ నమః పరాచీనాయ తే నమః ॥ ౧౧౮ ॥
 వాక్ప్రపఞ్చస్వరూపాయ వాక్ప్రపఞ్చపరాయ చ ।
 ఏకాయానేకభేదాయ సదసత్పతయే నమః ॥ ౧౧౯ ॥
 శబ్దబ్రహ్మ నమస్తుభ్యం పరబ్రహ్మ నమోఽస్తుతే ।
 నమో వేదాన్తవేద్యాయ వేదానాం పతయే నమః ॥ ౧౨౦ ॥
 నమో వేదస్వరూపాయ వేదగోచరమూర్తయే ।
 పార్వతీశ నమస్తుభ్యం జగదీశ నమోఽస్తు తే ॥ ౧౨౧ ॥
 నమస్తే దేవదేవేశ దేవ దివ్యపదప్రద ।
 శంకరాయ నమస్తుభ్యం నమస్తుభ్యం మహేశ్వర ॥ ౧౨౨ ॥
 నమస్తే జగదానంద నమస్తే శశిశేఖర ।
 మృత్యుశ్చాయ నమస్తుభ్యం నమస్తే త్ర్యమ్బకాయ చ ॥ ౧౨౩ ॥
 నమః పినాకహస్తాయ త్రిశూలాయుధధారిణే ।
 నమస్త్రీపురహస్తే చ నమోఽన్తక నిఘాదన ॥ ౧౨౪ ॥

కస్థర్పదర్పదలన నమో జాలన్ధరారయే ।

కాలాయ కాలకాలాయ కాలకూటవిషాదినే ॥ ౧౨౫॥

విషాదహస్త్రీ భక్తానామభక్తైకవిషాదద ।

జ్ఞానాయ జ్ఞానరూపాయ సర్వజ్ఞాయ నమోఽస్తుతే ॥ ౧౨౬॥

యోగసిద్ధిప్రదోఽసి త్వం యోగినాం యోగసత్తమ ।

తపసాం ఫలదోఽసి త్వం తపస్విభ్యస్తప్తోధన ॥ ౧౨౭॥

త్వమేవ మన్తరూపోఽసి మన్త్రాణాం ఫలదో భవాన్ ।

మహాదానఫలం త్వం వై మహాదానప్రదో భవాన్ ॥ ౧౨౮॥

మహాయజ్ఞస్వమేవేశ మహాయజ్ఞఫలప్రద ।

త్వం సర్వః సర్వగస్త్యం వై సర్వదః సర్వదృగ్భవాన్ ॥ ౧౨౯॥

సర్వభుక్సర్వకర్తా త్వం సర్వసంహారకారక ।

యోగినాం హృదయాకాశ కృతాలయ నమోఽస్తు తే ॥ ౨.౭౩.౧౩౦॥

త్వమేవ విష్ణురూపేణ శఙ్ఖచక్రగదాధరః ।

త్రిలోకీం త్రాయసే త్రాతః సత్త్వమూర్తే నమోఽస్తు తే ॥ ౧౩౧॥

త్వమేవ విదధాన్యేతద్విధిర్భూత్వా విధానవిత ।

రజోరూపం సమాలమ్బ్య నీరజస్కంపదప్రద ॥ ౧౩౨॥

త్వమేవ హి మహారుద్రస్త్యం మహోగ్రో భుజ్జగ్భృత్ ।

త్వమేవ హి మహాభీమో మహాపితృవనేచర ॥ ౧౩౩॥

తామసీం తనుమాశ్రిత్య త్వం కృతాన్త కృతాన్తక ।

కాలాగ్నిరుద్రో భూత్వాన్వే త్వం సంవర్తప్రవర్తకః ॥ ౧౩౪॥

త్వం పుమ్పుకృతిరూపాభ్యాం మహదాద్యఖిలం జగత్ ।

అక్షిపక్ష్యసముత్క్షేపాత్పునరావికరోష్యజ ॥ ౧౩౫॥

ఉన్నేషవినిమేషౌ తే సర్గాసర్వైకకారణమ్ ।

కపాలమాలాఖేలోఽయం భవతః స్వైరచారిణః ॥ ౧౩౬॥

త్వత్కణ్ఠే నృకరోతీయం ధూర్జటే యా విభాసతే ।

సర్వేషామన్తదగ్ధానాం సా స్ఫుటం బీజమాలికా ॥ ౧౩౭॥

త్వత్తః సర్వమిదం శమ్భో త్వయి సర్వం చరాచరమ్ ।

కస్తాస్వం స్తోత్రం విజానాతి పురాం వాచామగోచరమ్ || ౧౩౮ ||

స్తోతా త్వం హి స్తుతిస్త్వం హి నిత్యం స్తుత్యస్త్వమేవ చ |
వేద్యోం నమః శివాయేతి నాన్యద్వేద్యేవ కిఞ్చన || ౧౩౯ ||

త్వమేవ హి శరణ్యం మే త్వమేవ హి గతిః పరా |
త్వామేవ ప్రణమామీశ నమస్తుభ్యం నమో నమః || ౧.౭౩.౧౪౦ ||

ఇతి శ్రీస్కాందపురాణే కాశీఖణ్డే పూర్వార్ధే త్రిసప్తతితమా- ధ్యాయాంతర్గతం
బ్రహ్మకృతం శివస్తోత్రం సమాప్తమ్ |

స్కాందపురాణ | కాశీఖణ్డ | ఉత్తరఖణ్డ | అధ్యాయ ౭౩/౧౦౧-౧౪౦ ||

skandapurANa . kAshIkhaNDa . uttarakhaNDa . adhyAya 73/101-140..

Proofread by PSA Easwaran

—
Brahmakritam 07 Shiva Stotram

pdf was typeset on June 24, 2025

—

Please send corrections to sanskrit@cheerful.com

